

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ಪ್ರಥಮಾಷ್ಟಕೇ ತೃತೀಯಃ ಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪ್ರಥಮಾಷ್ಟಕೇ ತೃತೀಯಃ ಪ್ರಶ್ನಃ ॥

ಹರಿಃ ಓ(೪)೦ |

ದೇವಾಸುರಾಃ ಸಂಯತ್ತಾ ಆಸನ್‌ನ್ |

ತೇ ದೇವಾ ವಿಜಯಮುಪಯಂತಃ |

ಅಗ್ನೀಷೋಮಯೋಸ್ತೇಜಸ್ವಿನೀಸ್ತನೂಃ ಸಂನ್ಯದಧತ |

ಇದಮು ನೋ ಭವಿಷ್ಯತಿ |

ಯದಿ ನೋ ಜೇಷ್ಯಂತೀತಿ |

ತೇನಾಽಗ್ನೀಷೋಮಾವಪಾಕ್ರಾಮತಾಂ |

ತೇ ದೇವಾ ವಿಜಿತ್ಯ |

ಅಗ್ನೀಷೋಮಾವಸ್ತ್ವೈಚ್ಛನ್‌ನ್ |

ತೇಽಗ್ನಿಮನ್ವವಿಂದನ್ವತುಷೂಢ್ಸನ್ಮಂ |

ತಸ್ಯ ವಿಭಕ್ತೀಭಿಸ್ತೇಜಸ್ವಿನೀಸ್ತನೂರವಾಸರುಂಧತ || 1 ||

ತೇ ಸೋಮಮನ್ವವಿಂದನ್‌ನ್ |

ತಮಘ್ನನ್‌ನ್ |

ತಸ್ಯ ಯಥಾಭಿಜ್ಞಾಯಂ ತನೂರ್ವ್ಯಗೃಹ್ಣತ |

ತೇ ಗ್ರಹಾ ಅಭವನ್‌ನ್ |

ತದ್ಗ್ರಹಾಣಾಂ ಗ್ರಹತ್ವಂ |

ಯಸ್ಯೈವಂ ವಿದುಷೋ ಗ್ರಹಾ ಗೃಹ್ಯಂತೇ |
 ತಸ್ಯ ತ್ವೇವ ಗೃಹೀತಾಃ |
 ನಾನಾಗ್ನೀಯಂ ಪುನರಾಧೇಯೇ ಕುರ್ಯಾತ್ |
 ಯದನಾಗ್ನೀಯಂ ಪುನರಾಧೇಯೇ ಕುರ್ಯಾತ್ |
 ವ್ಯದ್ಧಮೇವ ತತ್ || 2 ||

ಅನಾಗ್ನೀಯಂ ವಾ ಏತತ್ತ್ರಿಯತೇ |
 ಯಥ್ಸಮಿಧಸ್ತನೂನಪಾತಮಿಡೋ ಬರ್ಹಿಯಜತಿ |
 ಉಭಾವಾಗ್ನೀಯಾವಾಜ್ಯಭಾಗೌ ಸ್ಯಾತಾಂ |
 ಅನಾಜ್ಯಭಾಗೌ ಭವತ ಇತ್ಯಾಹುಃ |
 ಯದುಭಾವಾಗ್ನೀಯಾವನ್ವಂಚಾವಿತಿ |
 ಅಗ್ನಯೇ ಪವಮಾನಾಯೋತ್ತರಃ ಸ್ಯಾತ್ |
 ಯತ್ಪವಮಾನಾಯ |
 ತೇನಾಽಽಜ್ಯಭಾಗಃ |
 ತೇನ ಸೌಂಯಃ |
 ಬುಧನ್ವತ್ಯಾಗ್ನೀಯಸ್ಯಾಽಽಜ್ಯಭಾಗಸ್ಯ
 ಪುರೋಽನುವಾಕ್ಯಾ ಭವತಿ || 3 ||

ಯಥಾ ಸುಪ್ತಂ ಬೋಧಯತಿ |
 ತಾದೃಗೇವ ತತ್ |
 ಅಗ್ನಿನೈಕ್ತಾಃ ಪತ್ನೀಸಂಯಾಜಾನಾಂಋಚಃ ಸ್ಯುಃ |
 ತೇನಾಽಽಗ್ನೀಯಗ್ಂ ಸರ್ವಂ ಭವತಿ |

ಏಕಧಾ ತೇಜಸ್ವಿನೀಂ ದೇವತಾಮುಪೈತೀತ್ಯಾಹುಃ |
 ಸೈನಮೀಶ್ವರಾ ಪ್ರದಹ ಇತಿ |
 ನೇತಿ ಬ್ರೂಯಾತ್ |
 ಪ್ರಜನನಂ ವಾ ಅಗ್ನಿಃ |
 ಪ್ರಜನನಮೇವೋಪೈತೀತಿ |
 ಕೃತಯಜುಃ ಸಂಭೃತಸಂಭಾರ ಇತ್ಯಾಹುಃ || 4 ||

ನ ಸಂಭೃತ್ಯಾಃ ಸಂಭಾರಾಃ |
 ನ ಯಜುಃ ಕಾರ್ಯಮಿತಿ |
 ಅಥೋ ಖಲು |
 ಸಂಭೃತ್ಯಾ ಏವ ಸಂಭಾರಾಃ |
 ಕಾರ್ಯಂ ಯಜುಃ |
 ಪುನರಾಧೇಯಸ್ಯ ಸಮೃದ್ಧೀಶ |
 ತೇನೋಪಾಗ್ಂಶು ಪ್ರಚರತಿ |
 ಏಷ್ಯ ಇವ ವಾ ಏಷಃ |
 ಯತ್ಪುನರಾಧೇಯಃ |
 ಯಥೋಪಾಗ್ಂಶು ನಷ್ಟಮಿಚ್ಛತಿ || 5 ||

ತಾದೃಗೇವ ತತ್ |
 ಉಚ್ಛೇಃ ಸ್ವಿಷ್ಟಕೃತಮುಧ್ಸೃಜತಿ |
 ಯಥಾ ನಷ್ಟಂ ವಿತ್ವಾ ಪ್ರಾಹಾಽಯಮಿತಿ |
 ತಾದೃಗೇವ ತತ್ |

ಏಕಧಾ ತೇಜಸ್ವಿನೀಂ ದೇವತಾಮುಪೈತೀತ್ಯಾಹುಃ |
 ಸೈನಮೀಶ್ವರಾ ಪ್ರದಹ ಇತಿ |
 ತತ್ತಥಾ ನೋಪೈತಿ |
 ಪ್ರಯಾಜಾನ್ಮಯಾಜೇಷ್ಟೇವ ವಿಭಕ್ತೀಃ ಕುರ್ಯಾತ್ |
 ಯಥಾಪೂರ್ವಮಾಜ್ಯಭಾಗೌ ಸ್ಯಾತಾಂ |
 ಏವಂ ಪತ್ನೀಸಂಯಾಜಾಃ || 6 ||

ತದ್ವೈಶ್ವಾನರವತ್ಪ್ರಜನನವತ್ತರಮುಪೈತೀತಿ |
 ತದಾಹುಃ |
 ವ್ಯೃದ್ಧಂ ವಾ ಏತತ್ |
 ಅನಾಗ್ನೀಯಂ ವಾ ಏತತ್ಕ್ರಿಯತ ಇತಿ |
 ನೇತಿ ಬ್ರೂಯಾತ್ |
 ಅಗ್ನಿಂ ಪ್ರಥಮಂ ವಿಭಕ್ತೀನಾಂ ಯಜತಿ |
 ಅಗ್ನಿಮುತ್ತಮಂ ಪತ್ನೀಸಂಯಾಜಾನಾಂ |
 ತೇನಾಗ್ನೀಯಂ |
 ತೇನ ಸಮೃದ್ಧಂ ಕ್ರಿಯತ ಇತಿ || 7 ||

ಅರುಂಧತ್ಯಿವ ತದ್ಭವತಿ ಸಂಭೃತಸಂಭಾರ ಇತ್ಯಾಹುರಿಚ್ಛತಿ
 ಪತ್ನೀಸಂಯಾಜಾ ನವ ಚ || 1 ||

ದೇವಾ ವೈ ಯಥಾದರ್ಶಂ ಯಜ್ಞಾನಾಹರಂತ |
 ಯೋಗ್ನಿಷ್ಟೋಮಂ |
 ಯ ಉಕ್ಲಂ |

ಯೋತಿರಾತ್ರಂ |

ತೇ ಸಹೈವ ಸರ್ವೇ ವಾಜಪೇಯಮಪಶ್ಯನ್ |

ತೇ |

ಅನ್ಯೋನ್ಯಸ್ಮೈ ನಾತಿಷ್ಠಂತ |

ಅಹಮನೇನ ಯಜಾ ಇತಿ |

ತೇಬ್ರುವನ್ |

ಆಜಿಮಸ್ಯ ಧಾವಾಮೇತಿ || 8 ||

ತಸ್ಮಿನ್ನಾಜಿಮಧಾವನ್ |

ತಂ ಬೃಹಸ್ಪತಿರುದಜಯತ್ |

ತೇನಾಯಜತ |

ಸ ಸ್ವಾರಾಜ್ಯಮಗಚ್ಛತ್ |

ತಮಿಂದ್ರೋಬ್ರವೀತ್ |

ಮಾಮನೇನ ಯಾಜಯೇತಿ |

ತೇನೇಂದ್ರಮಯಾಜಯತ್ |

ಸೋಗ್ರಂ ದೇವತಾನಾಂ ಪರ್ಯೈತ್ |

ಅಗಚ್ಛತ್ಸ್ವಾರಾಜ್ಯಂ |

ಅತಿಷ್ಠಂತಾಸ್ಮೈ ಜೈಷ್ಠಾಯ || 9 ||

ಯ ಏವಂ ವಿದ್ವಾನ್ ವಾಜಪೇಯೇನ ಯಜತೇ |

ಗಚ್ಛತಿ ಸ್ವಾರಾಜ್ಯಂ |

ಅಗ್ರಗ್ಂ ಸಮಾನಾನಾಂ ಪರ್ಯೈತಿ |

ತಿಷ್ಠಂತೇ॒ಸ್ಮೈ ಜ್ಯೈಷ್ಠಾ॑ಯ |
 ಸ ವಾ ಏಷ॑ ಬ್ರಾಹ್ಮಣ॑ಸ್ಯ ಚೈವ ರಾಜ॑ನ್ಯಸ್ಯ ಚ ಯಜ್ಞಃ |
 ತಂ ವಾ ಏತಂ॑ ವಾಜಪೇ॒ಯ ಇತ್ಯಾ॑ಹುಃ |
 ವಾಜಾ॑ಽಪ್ಯೋ ವಾ ಏಷಃ |
 ವಾಜಗ್ಗ್ ಹ್ಯೇತೇ॑ನ ದೇ॒ವಾ ಐಘ್ನಾ॑ |
 ಸೋಮೋ॑ ವೈ ವಾಜಪೇ॒ಯಃ |
 ಯೋ ವೈ ಸೋಮಂ॑ ವಾಜಪೇ॒ಯಂ ವೇದ॑ || 10 ||

ವಾಜ್ಯೇ॑ವೈನಂ ಪೀ॒ತ್ವಾ ಭ॑ವತಿ |
 ಆ॒ಸ್ಯ ವಾಜೀ॑ ಜಾಯತೇ |
 ಅನ್ನಂ॑ ವೈ ವಾಜಪೇ॒ಯಃ |
 ಯ ಏವಂ॑ ವೇದ |
 ಅತ್ಯ॑ನ್ನಂ |
 ಆ॒ಸ್ಯಾನ್ನಾದೋ॑ ಜಾಯತೇ |
 ಬ್ರಹ್ಮ॑ ವೈ ವಾಜಪೇ॒ಯಃ |
 ಯ ಏವಂ॑ ವೇದ |
 ಅತ್ತಿ॑ ಬ್ರಹ್ಮಣಾ॒ನ್ನಂ |
 ಆ॒ಸ್ಯ ಬ್ರಹ್ಮಾ॑ ಜಾಯತೇ || 11 ||

ವಾಗ್ವೈ॑ ವಾಜಸ್ಯ ಪ್ರಸ॒ವಃ |
 ಯ ಏವಂ॑ ವೇದ |
 ಕರೋತಿ॑ ವಾಚಾ॒ ವೀರ್ಯಂ॑ |

ಐನಂ ವಾಚಾ ಗಚ್ಛತಿ |
 ಅಪಿವತೀಂ ವಾಚಂ ವದತಿ |
 ಪ್ರಜಾಪತಿರ್ದೇವೇಭ್ಯೋ ಯಜ್ಞಾನ್ವಾ ದಿಶತ್ |
 ಸ ಆತ್ಮನ್ವಾಜಪೇಯಮಧತ್ತ |
 ತಂ ದೇವಾ ಅಬ್ರುವನ್ |
 ಏಷ ವಾವ ಯಜ್ಞಃ |
 ಯದ್ವಾಜಪೇಯಃ || 12 ||

ಅಪ್ಯೇವ ನೋಽತ್ರಾಸ್ತಿತಿ |
 ತೇಭ್ಯ ಏತಾ ಉಜ್ಜಿತಿಃ ಪ್ರಾಯಚ್ಛತ್ |
 ತಾ ವಾ ಏತಾ ಉಜ್ಜಿತಯೋ ವ್ಯಾಖ್ಯಾಯಂತೇ |
 ಯಜ್ಞಸ್ಯ ಸರ್ವತ್ವಾಯ |
 ದೇವತಾನಾಮನಿರ್ಭಾಗಾಯ |
 ದೇವಾ ವೈ ಬ್ರಹ್ಮಣಶ್ಚಾನ್ವಸ್ಯ ಚ ಶಮಲಮಪಾಽಘ್ನನ್ |
 ಯದ್ಬ್ರಹ್ಮಣಃ ಶಮಲಮಾಸೀತ್ |
 ಸಾ ಗಾಥಾ ನಾರಾಶಗ್ಗ್ಸ್ಯಭವತ್ |
 ಯದನ್ವಸ್ಯ |
 ಸಾ ಸುರಾ || 13 ||

ತಸ್ಮಾದ್ಗಾಯತಶ್ಚ ಮತ್ತಸ್ಯ ಚ ನ ಪ್ರತಿಗೃಹ್ಯಂ |
 ಯತ್ಪ್ರತಿಗೃಹ್ಣೀಯಾತ್ |
 ಶಮಲಂ ಪ್ರತಿಗೃಹ್ಣೀಯಾತ್ |

ಸರ್ವಾ ವಾ ಏತಸ್ಯ ವಾಚೋಽವರುದ್ಧಾಃ |
 ಯೋ ವಾಜಪೇಯಯಾಜೀ |
 ಯಾ ಪೃಥಿವ್ಯಾಂ ಯಾಽಗ್ನೌ ಯಾ ರಥಂತರೇ |
 ಯಾಂತರಿಕ್ಷೇ ಯಾ ವಾಯೌ ಯಾ ವಾಮದೇವ್ಯೇ |
 ಯಾ ದಿವಿ ಯಾಽದಿತ್ಯೇ ಯಾ ಭೃಹತಿ |
 ಯಾಽಪ್ಸು ಯೌಷಧೀಷು ಯಾ ವನಸ್ಪತಿಷು |
 ತಸ್ಮಾದ್ವಾಜಪೇಯಯಾಜ್ಯಾತ್ರ್ವಿಜೀನಃ |
 ಸರ್ವಾ ಹ್ಯಸ್ಯ ವಾಚೋಽವರುದ್ಧಾಃ || 14 ||

ಧಾವಾಮೇತಿ ಜ್ಯೈಷ್ಟ್ಯಾಯ ವೇದ ಬ್ರಹ್ಮಾ ಜಾಯತೇ ವಾಜಪೇಯಃ
 ಸುರಾಽತ್ರ್ವಿಜೀನ ಏಕಂ ಚ || 2 ||

ದೇವಾ ವೈ ಯದನ್ಯೈರ್ಗ್ರಹೈರ್ಯಜ್ಞಸ್ಯ ನಾಽವಾರುಂಧತ |
 ತದತಿಗ್ರಾಹೈರತಿಗ್ರಾಹ್ಯಾಽವಾರುಂಧತ |
 ತದತಿಗ್ರಾಹ್ಯಾಣಾಮತಿಗ್ರಾಹ್ಯತ್ವಂ |
 ಯದತಿಗ್ರಾಹ್ಯಾ ಗೃಹ್ಯಂತೇ |
 ಯದೇವಾನ್ಯೈರ್ಗ್ರಹೈರ್ಯಜ್ಞಸ್ಯ ನಾಽವಾರುಂಧೇ |
 ತದೇವ ತೈರತಿಗ್ರಾಹ್ಯಾಽವಾರುಂಧೇ |
 ಪಂಚ ಗೃಹ್ಯಂತೇ |
 ಪಾಂಕ್ತೋ ಯಜ್ಞಃ |
 ಯಾವಾನೇವ ಯಜ್ಞಃ |
 ತಮಾಪ್ತ್ವಾಽವಾರುಂಧೇ || 15 ||

ಸರ್ವ ಐಂದ್ರಾ ಭವಂತಿ |
 ಏಕಧೈವ ಯಜಮಾನ ಇಂದ್ರಿಯಂ ದಧತಿ |
 ಸಪ್ತದಶ ಪ್ರಾಜಾಪತ್ಯಾ ಗ್ರಹಾ ಗೃಹ್ಯಂತೇ |
 ಸಪ್ತದಶಃ ಪ್ರಜಾಪತಿಃ |
 ಪ್ರಜಾಪತೇರಾಪ್ತೈಃ |
 ಏಕಯರ್ಚಾ ಗೃಹ್ಣಾತಿ |
 ಏಕಧೈವ ಯಜಮಾನೇ ವೀರ್ಯಂ ದಧಾತಿ |
 ಸೋಮಗ್ರಹಾಗ್ಂಶ್ಚ ಸುರಾಗ್ರಹಾಗ್ಂಶ್ಚ ಗೃಹ್ಣಾತಿ |
 ಏತದ್ವೈ ದೇವಾನಾಂ ಪರಮಮನ್ನಂ |
 ಯಥೋಮಃ || 16 ||

ಏತನ್ಮನುಷ್ಯಾಣಾಂ |
 ಯಥ್ಸುರಾ |
 ಪರಮೇಣೈವಾಸ್ಮಾ ಅನ್ನಾದ್ಯೇನಾವರಮನ್ನಾದ್ಯಮವರುಂಧೇ |
 ಸೋಮಗ್ರಹಾನ್ಗೃಹ್ಣಾತಿ |
 ಬ್ರಹ್ಮಣೋ ವಾ ಏತತ್ತೇಜಃ |
 ಯಥೋಮಃ |
 ಬ್ರಹ್ಮಣ ಏವ ತೇಜಸಾ ತೇಜೋ ಯಜಮಾನೇ ದಧಾತಿ |
 ಸುರಾಗ್ರಹಾನ್ಗೃಹ್ಣಾತಿ |
 ಅನ್ನಸ್ಯ ವಾ ಏತಚ್ಛಮಲಂ |
 ಯಥ್ಸುರಾ || 17 ||

ಅನ್ನಸ್ಯೈವ ಶಮಲೇನ ಶಮಲಂ ಯಜಮಾನಾದಪಹಂತಿ |

ಸೋಮಗ್ರಹಾಗ್ಂಶ್ಚ ಸುರಾಗ್ರಹಾಗ್ಂಶ್ಚ ಗೃಹ್ಣಾತಿ |

ಪುಮಾನ್ ವೈ ಸೋಮಃ |

ಸ್ತ್ರೀ ಸುರಾ |

ತನ್ನಿಧುನಂ |

ಮಿಧುನಮೇವಾಸ್ಯ ತದ್ಭಜೇ ಕರೋತಿ ಪ್ರಜನನಾಯ |

ಆತ್ಮಾನಮೇವ ಸೋಮಗ್ರಹೈಃ ಸ್ಪೃಣೋತಿ |

ಜಾಯಾಗ್ಂ ಸುರಾಗ್ರಹೈಃ |

ತಸ್ಮಾದ್ವಾಜಪೇಯಯಾಜ್ಯಮುಷ್ಮಿನ್ನೋಕೇ ಸ್ತ್ರಿಯಗ್ಂ ಸಂಭವತಿ |

ವಾಜಪೇಯಾಽಭಿಜಿತಗ್ಂ ಹ್ಯಸ್ಯ || 18 ||

ಪೂರ್ವೇ ಸೋಮಗ್ರಹಾ ಗೃಹ್ಯಂತೇ |

ಅಪರೇ ಸುರಾಗ್ರಹಾಃ |

ಪುರೋಽಕ್ಷಗ್ಂ ಸೋಮಗ್ರಹಾಂಧ್ನಾದಯತಿ |

ಪಶ್ಚಾದಕ್ಷಗ್ಂ ಸುರಾಗ್ರಹಾನ್ |

ಪಾಪವಸ್ಯಸಸ್ಯ ವಿಧೃತ್ಯೈ |

ಏಷ ವೈ ಯಜಮಾನಃ |

ಯಥೋಮಃ |

ಅನ್ನಗ್ಂ ಸುರಾ |

ಸೋಮಗ್ರಹಾಗ್ಂಶ್ಚ ಸುರಾಗ್ರಹಾಗ್ಂಶ್ಚ ವ್ಯತಿಷಜತಿ |

ಅನ್ನಾದ್ಯೇನೈವೈನಂ ವ್ಯತಿಷಜತಿ || 19 ||

ಸಂಪೃಚಃ ಸ್ಥ ಸಂ ಮಾ ಭದ್ರೇಣ ಪೃಂಕ್ತೇತ್ಯಾಹ |

ಅನ್ನಂ ವೈ ಭದ್ರಂ |

ಅನ್ನಾದ್ಯೇನೈವೈನಗ್ಂ ಸಗ್ಂಸೃಜತಿ |

ಅನ್ನಸ್ಯ ವಾ ಏತಚ್ಛಮಲಂ |

ಯಥ್ಸುರಾ |

ಪಾಪ್ಮೇವ ಖಲು ವೈ ಶಮಲಂ |

ಪಾಪ್ಮನಾ ವಾ ಏನಮೇತಚ್ಛಮಲೇನ ವ್ಯತಿಷಜತಿ |

ಯಥ್ಸೋಮಗ್ರಹಾಗ್ಂಶ್ಚ ಸುರಾಗ್ರಹಾಗ್ಂಶ್ಚ ವ್ಯತಿಷಜತಿ |

ವಿಪೃಚಃ ಸ್ಥ ವಿ ಮಾ ಪಾಪ್ಮನಾ ಪೃಂಕ್ತೇತ್ಯಾಹ |

ಪಾಪ್ಮನೈವೈನಗ್ಂ ಶಮಲೇನ ವ್ಯಾವರ್ತಯತಿ || 20 ||

ತಸ್ಮಾದ್ವಾಜಪೇಯಯಾಜೀ ಪೂತೋ ಮೇಧ್ಯೋ ದಕ್ಷಿಣ್ಯಃ |

ಪ್ರಾಜುದ್ರವತಿ ಸೋಮಗ್ರಹೈಃ |

ಅಮುಮೇವ ತೈರ್ಲೋಕಮಭಿಜಯತಿ |

ಪ್ರತ್ಯಂಮ್ಸುರಾಗ್ರಹೈಃ |

ಇಮಮೇವ ತೈರ್ಲೋಕಮಭಿಜಯತಿ |

ಪ್ರತಿಷ್ಯಂತಿ ಸೋಮಗ್ರಹೈಃ |

ಯಾವದೇವ ಸತ್ಯಂ |

ತೇನ ಸೂಯತೇ |

ವಾಜಸೃಧ್ಯೈಃ ಸುರಾಗ್ರಹಾನ್ ಹರಂತಿ |

ಅನ್ಮತೇನೈವ ವಿಶಗ್ಂ ಸಗ್ಂಸೃಜತಿ |

ಹಿರಣ್ಯಪಾತ್ರಂ ಮಧೋಃ ಪೂರ್ಣಂ ದದಾತಿ |
 ಮಧವ್ಯೋಽಸಾನೀತಿ |
 ಏಕಧಾ ಬ್ರಹ್ಮಣ ಉಪಹರತಿ |
 ಏಕಧೈವ ಯಜಮಾನ ಆಯುಸ್ತೇಜೋ ದಧಾತಿ || 21 ||

ಆಪ್ತಾಸ್ವವರುಂಧೇ ಸೋಮಃ ಶಮಲಂ ಯಥ್ಸುರಾ ಹ್ಯಸೈನಂ
 ವ್ಯತಿಷಜತಿ ವ್ಯಾವರ್ತಯತಿ ಸೃಜತಿ ಚತ್ವಾರಿ ಚ || 3 ||

ಬ್ರಹ್ಮವಾದಿನೋ ವದಂತಿ |
 ನಾಗ್ನಿಷ್ಟೋಮೋ ನೋಕ್ಲೈಃ |
 ನ ಷೋಡಶೀ ನಾತಿರಾತ್ರಃ |
 ಅಥ ಕಸ್ಮಾದ್ವಾಜಪೇಯೇ ಸರ್ವೇ
 ಯಜ್ಞಕ್ರತವೋಽವರುಧ್ಯಂತ ಇತಿ |
 ಪಶುಭಿರಿತಿ ಬ್ರೂಯಾತ್ |
 ಆಗ್ನೇಯಂ ಪಶುಮಾಲಭತೇ |
 ಅಗ್ನಿಷ್ಟೋಮಮೇವ ತೇನಾವರುಂಧೇ |
 ಐಂದ್ರಾಗ್ನೇನೋಕ್ಲೈಃ |
 ಐಂದ್ರೇಣ ಷೋಡಶಿನಃ ಸ್ತೋತ್ರಂ |
 ಸಾರಸ್ವತ್ಯಾತಿರಾತ್ರಂ || 22 ||

ಮಾರುತ್ಯಾ ಭೃಹತಃ ಸ್ತೋತ್ರಂ |
 ಏತಾವಂತೋ ವೈ ಯಜ್ಞಕ್ರತವಃ |
 ತಾನ್ಪಶುಭಿರೇವಾವರುಂಧೇ |

ಆತ್ಮಾನಮೇವ ಸ್ಪೃಣೋತ್ಯಗ್ನಿಷ್ಟೋಮೇನ |

ಪ್ರಾಣಾಪಾನಾವುಕ್ಥ್ಯೇನ |

ವೀರ್ಯಗ್ಂ ಷೋಡಶಿನಃ ಸ್ತೋತ್ರೇಣ |

ವಾಚಮತಿರಾತ್ರೇಣ |

ಪ್ರಜಾಂ ಬೃಹತಃ ಸ್ತೋತ್ರೇಣ |

ಇಮಮೇವ ಲೋಕಮಭಿ ಜಯತ್ಯಗ್ನಿಷ್ಟೋಮೇನ |

ಅಂತರಿಕ್ಷಮುಕ್ಥ್ಯೇನ || 23 ||

ಸುವರ್ಗಂ ಲೋಕಗ್ಂ ಷೋಡಶಿನಃ ಸ್ತೋತ್ರೇಣ |

ದೇವಯಾನಾನೇವ ಪಥ ಆರೋಹತ್ಯತಿರಾತ್ರೇಣ |

ನಾಕಗ್ಂ ರೋಹತಿ ಬೃಹತಃ ಸ್ತೋತ್ರೇಣ |

ತೇಜ ಏವಾಸ್ತತ್ಮಂಧತ್ತ ಆಗ್ನೀಯೇನ ಪಶುನಾ |

ಓಜೋ ಬಲಮೈಂದ್ರಾಗ್ನೇನ |

ಇಂದ್ರಿಯಮೈಂದ್ರೇಣ |

ವಾಚಗ್ಂ ಸಾರಸ್ವತ್ಯಾ |

ಉಭಾವೇವ ದೇವಲೋಕಂ ಚ ಮನುಷ್ಯಲೋಕಂ

ಚಾಭಿಜಯತಿ ಮಾರುತ್ಯಾ ವಶಯಾ |

ಸಪ್ತದಶ ಪ್ರಾಜಾಪತ್ಯಾನ್ವಶೂನಾಲಭತೇ |

ಸಪ್ತದಶಃ ಪ್ರಜಾಪತಿಃ || 24 ||

ಪ್ರಜಾಪತೇರಾಪ್ತೈ |

ಶ್ಯಾಮಾ ಏಕರೂಪಾ ಭವಂತಿ |

ಏವಮಿವ ಹಿ ಪ್ರಜಾಪತಿಃ ಸಮೃದ್ಧೈಃ |
 ತಾನ್ವರ್ಯಗ್ನಿಕೃತಾನುಧ್ವಜತಿ |
 ಮರುತೋ ಯಜ್ಞಮಜಿಘಾಂಸನ್ವಜಾಪತೇಃ |
 ತೇಭ್ಯ ಏತಾಂ ಮಾರುತೀಂ ವಶಾಮಾಲಭತ |
 ತಯೈವೈನಾನಶಮಯತ್ |
 ಮಾರುತ್ಯಾ ಪ್ರಚರ್ಯ |
 ಏತಾಂಧ್ವಂಜಪಯೇತ್ |
 ಮರುತ ಏವ ಶಮಯಿತ್ವಾ || 25 ||

ಏತ್ಯೈಃ ಪ್ರಚರತಿ |
 ಯಜ್ಞಸ್ಯಾಘಾತಾಯ |
 ಏಕಧಾ ವಪಾ ಜುಹೋತಿ |
 ಏಕದೇವತ್ಯಾ ಹಿ |
 ಏತೇ |
 ಅಥೋ ಏಕಧೈವ ಯಜಮಾನೇ ವೀರ್ಯಂ ದಧಾತಿ |
 ನೈವಾರೀಣ ಸಪ್ತದಶಶರಾವೇಣೈತರ್ಹಿ ಪ್ರಚರತಿ |
 ಏತತ್ಪುರೋಡಾಶಾ ಹ್ಯೇತೇ |
 ಅಥೋ ಪಶೂನಾಮೇವ ಛಿದ್ರಮಪಿದಧಾತಿ |
 ಸಾರಸ್ವತೋತ್ತಮಯಾ ಪ್ರಚರತಿ |
 ವಾಗ್ವೈ ಸರಸ್ವತೇ |
 ತಸ್ಮಾತ್ಪ್ರಾಣಾನಾಂ ವಾಗುತ್ತಮಾ |

ಅಥೋ ಪ್ರಜಾಪತಾವೇವ ಯಜ್ಞಂ ಪ್ರತಿಷ್ಠಾಪಯತಿ |
 ಪ್ರಜಾಪತಿರ್ಹಿ ವಾಕ್ |
 ಅಪನ್ನದತೀ ಭವತಿ |
 ತಸ್ಮಾನ್ಮನುಷ್ಯಾಃ ಸರ್ವಾಂ ವಾಚಂ ವದಂತಿ || 26 ||

ಅತಿರಾತ್ರಮಂತರಿಕ್ಷಮುಕ್ಥೇನ ಪ್ರಜಾಪತಿಃ ಶಮಯಿತ್ವೋತ್ತಮಯಾ
 ಪ್ರಚರತಿ ಷಟ್ || 4 ||

ಸಾವಿತ್ರಂ ಜುಹೋತಿ ಕರ್ಮಣಃಕರ್ಮಣಃ ಪುರಸ್ತಾತ್ |
 ಕಸ್ತದ್ವೇದೇತ್ಯಾಹುಃ |
 ಯದ್ವಾಜಪೇಯಸ್ಯ ಪೂರ್ವಂ ಯದಪರಮಿತಿ |
 ಸವಿತೃಪ್ರಸೂತ ಏವ ಯಥಾಪೂರ್ವಂ ಕರ್ಮಾಣಿ ಕರೋತಿ |
 ಸವನೇ ಸವನೇ ಜುಹೋತಿ |

ಆಕ್ರಮಣಮೇವ ತಥ್ನೇತುಂ ಯಜಮಾನಃ ಕುರುತೇ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |
 ವಾಚಸ್ಪತಿರ್ವಾಚಮದ್ಯ ಸ್ವದಾತಿ ನ ಇತ್ಯಾಹ |
 ವಾಗ್ವೈ ದೇವಾನಾಂ ಪುರಾನ್ಮಮಾಸೀತ್ |
 ವಾಚಮೇವಾಸ್ಮಾ ಅನ್ನಗ್ಗ್ ಸ್ವದಯತಿ || 27 ||

ಇಂದ್ರಸ್ಯ ವಜ್ರೋಽಸಿ ವಾರ್ತ್ರಘ್ನ ಇತಿ
 ರಥಮುಪಾಸವಹರತಿ ವಿಜಿತ್ಯೈ |
 ವಾಜಸ್ಯ ನು ಪ್ರಸವೇ ಮಾತರಂ ಮಹೀಮಿತ್ಯಾಹ |
 ಯಚ್ಚೈವೇಯಂ |

ಯಚ್ಚಾಸ್ಯಾಮಧಿ |
 ತದೇವಾವರುಂಧೇ |
 ಅಥೋ ತಸ್ಮಿನ್ನೇವೋಭಯೇಽಭಿಷಿಚ್ಯತೇ |
 ಅಪ್ಸ್ವಂತರಂಋತಮಪ್ಸು ಭೇಷಜಮಿತ್ಯಶ್ವಾನ್ವಲ್ಪಲಯತಿ |
 ಅಪ್ಸು ವಾ ಅಶ್ವಸ್ಯ ತೃತೀಯಂ ಪ್ರವಿಷ್ಟಂ |
 ತದನುವೇನನ್ವವಪ್ಲವತೇ |
 ಯದಪ್ಸು ಪಲ್ಪಲಯತಿ || 28 ||

ಯದೇವಾಸ್ಯಾಪ್ಸು ಪ್ರವಿಷ್ಟಂ |
 ತದೇವಾವರುಂಧೇ |
 ಬಹು ವಾ ಅಶ್ವೋಽಮೇಧ್ಯಮುಪಗಚ್ಛತಿ |
 ಯದಪ್ಸು ಪಲ್ಪಲಯತಿ |
 ಮೇಧ್ಯಾನೇವೈನಾನ್ಕರೋತಿ |
 ವಾಯುರ್ವಾ ತ್ವಾ ಮನುರ್ವಾ ತ್ವೇತ್ಯಾಹ |
 ಏತಾ ವಾ ಏತಂ ದೇವತಾ ಅಗ್ರೇ ಅಶ್ವಮಯುಂಜನ್ |
 ತಾಭಿರೇವೈನಾನ್ ಯುನಕ್ತಿ |
 ಸವಸ್ಯೋಜ್ಜಿತ್ಯೈ |
 ಯಜುಷಾ ಯುನಕ್ತಿ ವ್ಯಾವೃತ್ಯೈ || 29 ||

ಅಪಾಂ ನ ಪಾದಾಶುಹೇಮನ್ನಿತಿ ಸಂಮಾರ್ಷಿ |
 ಮೇಧ್ಯಾನೇವೈನಾನ್ಕರೋತಿ |
 ಅಥೋ ಸ್ತೌತ್ಯೈವೈನಾನಾಜಿಗ್ಂ ಸರಿಷ್ಯತಃ |

ವಿಷ್ಣುಕ್ರಮಾನ್ಯಮತೇ |
 ವಿಷ್ಣುರೇವ ಭೂತ್ವೇಮಾನ್ಲೋಕಾನಭಿಜಯತಿ |
 ವೈಶ್ವದೇವೋ ವೈ ರಥಃ |
 ಅಂಕೌ ನ್ಯಂಕಾವಭಿತೋ ರಥಂ ಯಾವಿತ್ಯಾಹ |
 ಯಾ ಏವ ದೇವತಾ ರಥೇ ಪ್ರವಿಷ್ಟಾಃ |
 ತಾಭ್ಯ ಏವ ನಮಸ್ಕರೋತಿ |
 ಆತ್ಮನೋಽನಾರ್ತ್ಯೈಃ |
 ಅಶಮರಥಂಭಾವುಕೋಽಸ್ಯ ರಥೋ ಭವತಿ |
 ಯ ಏವಂ ವೇದ || 30 ||

ಸ್ವದಯತಿ ಪಲ್ಬಲಯತಿ ವ್ಯಾವೃತ್ಯಾ ಅನಾರ್ತ್ಯೈಃ ದ್ವೇ ಚ || 5 ||

ದೇವಸ್ಯಾಹಗ್ಂ ಸವಿತುಃ ಪ್ರಸವೇ ಭೃಹಸ್ಪತಿನಾ
 ವಾಜಜಿತಾ ವಾಜಂ ಜೇಷಮಿತ್ಯಾಹ |
 ಸವಿತೃಪ್ರಸೂತ ಏವ ಭ್ರಹ್ಮಣಾ ವಾಜಮುಜ್ಜಯತಿ |
 ದೇವಸ್ಯಾಹಗ್ಂ ಸವಿತುಃ ಪ್ರಸವೇ ಭೃಹಸ್ಪತಿನಾ
 ವಾಜಜಿತಾ ವರ್ಷಿಷ್ಠಂ ನಾಕಗ್ಂ ರುಹೇಯಮಿತ್ಯಾಹ |
 ಸವಿತೃಪ್ರಸೂತ ಏವ ಭ್ರಹ್ಮಣಾ ವರ್ಷಿಷ್ಠಂ
 ನಾಕಗ್ಂ ರೋಹತಿ |

ಚಾತ್ವಾಲೇ ರಥಚಕ್ರಂ ನಿಮಿತಗ್ಂ ರೋಹತಿ |
 ಅತೋ ವಾ ಅಂಗಿರಸ ಉತ್ತಮಾಃ ಸುವರ್ಗಂ ಲೋಕಮಾಯನ್ |
 ಸಾಕ್ಷಾದೇವ ಯಜಮಾನಃ ಸುವರ್ಗಂ ಲೋಕಮೇತಿ |

ಆವೇಷ್ಟಯತಿ |
 ವಜ್ರೋ ವೈ ರಥಃ |
 ವಜ್ರೇಣೈವ ದಿಶೋಽಭಿ ಜಯತಿ || 31 ||

ವಾಜಿನಾಗ್ಂ ಸಾಮ ಗಾಯತೇ |
 ಅನ್ನಂ ವೈ ವಾಜಃ |
 ಅನ್ನಮೇವಾವರುಂಧೇ |
 ವಾಚೋ ವರ್ಷ್ಮ ದೇವೇಭ್ಯೋಽಪಾಕ್ರಾಮತ್ |
 ತದ್ವನಸ್ಪತೀನ್ಪ್ರಾವಿಶತ್ |
 ಸೈಷಾ ವಾಗ್ವನಸ್ಪತಿಷು ವದತಿ |
 ಯಾ ದುಂದುಭೌ |
 ತಸ್ಮಾದ್ದುಂದುಭಿಃ ಸರ್ವಾ ವಾಚೋಽತಿವದತಿ |
 ದುಂದುಭೀಂಥಮಾಘ್ನಂತಿ |
 ಪರಮಾ ವಾ ಏಷಾ ವಾಕ್ || 32 ||

ಯಾ ದುಂದುಭೌ |
 ಪರಮಯೈವ ವಾಚಾವರಾಂ ವಾಚಮವರುಂಧೇ |
 ಅಥೋ ವಾಚ ಏವ ವರ್ಷ್ಮ ಯಜಮಾನೋಽವರುಂಧೇ |
 ಇಂದ್ರಾಯ ವಾಚಂ ವದತೇಂದ್ರಂ ವಾಜಂ ಜಾಪಯತೇಂದ್ರೋ
 ವಾಜಮಜಯಿದಿತ್ಯಾಹ |
 ಏಷ ವಾ ಏತರ್ಹೀಂದ್ರಃ |
 ಯೋ ಯಜತೇ |

ಯಜಮಾನ ಏವ ವಾಜಮುಜ್ಜಯತಿ |
 ಸಪ್ತದಶ ಪ್ರವ್ಯಾಧಾನಾಜಿಂ ಧಾವಂತಿ |
 ಸಪ್ತದಶಗ್ಗ್ ಸ್ತೋತ್ರಂ ಭವತಿ |
 ಸಪ್ತದಶ ಸಪ್ತದಶ ದೀಯಂತೇ || 33 ||

ಸಪ್ತದಶಃ ಪ್ರಜಾಪತಿಃ |
 ಪ್ರಜಾಪತೇರಾಪ್ತೈಃ |
 ಅರ್ವಾಸಿ ಸಪ್ತಿರಸಿ ವಾಜ್ಯಸೀತ್ಯಾಹ |
 ಅಗ್ನಿರ್ವಾ ಅರ್ವಾ |
 ವಾಯುಃ ಸಪ್ತಿಃ |
 ಆದಿತ್ಯೋ ವಾಜೀ |
 ಏತಾಭಿರೇವಾಸ್ಮೈ ದೇವತಾಭಿದೇವರಥಂ ಯುನಕ್ತಿ |
 ಪ್ರಷ್ಟಿವಾಹಿನಂ ಯುನಕ್ತಿ |
 ಪ್ರಷ್ಟಿವಾಹೀ ವೈ ದೇವರಥಃ |
 ದೇವರಥಮೇವಾಸ್ಮೈ ಯುನಕ್ತಿ || 34 ||

ವಾಜಿನೋ ವಾಜಂ ಧಾವತ ಕಾಷ್ಠಾಂ ಗಚ್ಛತೇತ್ಯಾಹ |
 ಸುವರ್ಗೋ ವೈ ಲೋಕಃ ಕಾಷ್ಠಾ |
 ಸುವರ್ಗಮೇವ ಲೋಕಂ ಯಂತಿ |
 ಸುವರ್ಗಂ ವಾ ಏತೇ ಲೋಕಂ ಯಂತಿ |
 ಯ ಆಜಿಂ ಧಾವಂತಿ |
 ಪ್ರಾಂಚೋ ಧಾವಂತಿ |

ಪ್ರಾಜಿವ ಹಿ ಸುವಗೋರ್ ಲೋಕಃ |
 ಚತಸೃಭಿರನು ಮಂತ್ರಯತೇ |
 ಚತ್ವಾರಿ ಛಂದಾಗ್ಂಸಿ |
 ಛಂದೋಭಿರೇವೈನಾಂಧ್ನುವರ್ಗಂ ಲೋಕಂ ಗಮಯತಿ || 35 ||

ಪ್ರ ವಾ ಏತೇಽಸ್ಮಾಲ್ಲೋಕಾಚ್ಚೈವಂತೇ |
 ಯ ಆಜಿಂ ಧಾವಂತಿ |
 ಉದಂಚ ಆವರ್ತಂತೇ |
 ಅಸ್ಮಾದೇವ ತೇನ ಲೋಕಾನ್ನಯಂತಿ |
 ರಥವಿಮೋಚನೀಯಂ ಜುಹೋತಿ ಪ್ರತಿಷ್ಠಿತ್ಯೈ |
 ಆಮಾ ವಾಜಸ್ಯ ಪ್ರಸವೋ ಜಗಮ್ಯಾದಿತ್ಯಾಹ |
 ಅನ್ನಂ ವೈ ವಾಜಃ |
 ಅನ್ನಮೇವಾವರುಂಧೇ |
 ಯಥಾಲೋಕಂ ವಾ ಏತ ಉಜ್ಜಯಂತಿ |
 ಯ ಆಜಿಂ ಧಾವಂತಿ || 36 ||

ಕೃಷ್ಣಲಂ ಕೃಷ್ಣಲಂ ವಾಜಸೃದ್ಭ್ಯಃ ಪ್ರಯಚ್ಛತಿ |
 ಯಮೇವ ತೇ ವಾಜಂ ಲೋಕಮುಜ್ಜಯಂತಿ |
 ತಂ ಪರಿಕ್ರೀಯಾವರುಂಧೇ |
 ಏಕಧಾ ಬ್ರಹ್ಮಣ ಉಪಹರತಿ |
 ಏಕಧೈವ ಯಜಮಾನೇ ವೀರ್ಯಂ ದಧಾತಿ |
 ದೇವಾ ವಾ ಓಷಧೀಷ್ಟಾಜಿಮಯುಃ |

ತಾ ಬೃಹಸ್ಪತಿರುದಜಯತ್ |
 ಸ ನೀವಾರಾನ್ನಿರವೃಣೀತ |
 ತನ್ನೀವಾರಾಣಾಂ ನೀವಾರತ್ವಂ |
 ನೈವಾರಶ್ಚರುರ್ಭವತಿ || 37 ||

ಏತದ್ವೈ ದೇವಾನಾಂ ಪರಮಮನ್ನಂ |
 ಯನ್ನೀವಾರಾಃ |
 ಪರಮೇಣೈವಾಸ್ಮಾ ಅನ್ನಾದ್ಯೇನಾವರಮನ್ನಾದ್ಯಮವರುಂಧೇ |
 ಸಪ್ತದಶಶರಾವೋ ಭವತಿ |
 ಸಪ್ತದಶಃ ಪ್ರಜಾಪತಿಃ |
 ಪ್ರಜಾಪತೀರಾಪ್ತೈಃ |
 ಕ್ಷೀರೇ ಭವತಿ |
 ರುಚಮೇವಾಸ್ಮಿಂದಧಾತಿ |
 ಸರ್ಪಿಷ್ಠಾನ್ಭವತಿ ಮೇಧ್ಯತ್ವಾಯ |
 ಬಾರ್ಹಸ್ಪತ್ಯೋ ವಾ ಏಷ ದೇವತಯಾ || 38 ||

ಯೋ ವಾಜಪೇಯೇನ ಯಜತೇ |
 ಬಾರ್ಹಸ್ಪತ್ಯ ಏಷ ಚರುಃ |
 ಅಶ್ವಾಂಧ್ಸರಿಷ್ಯತಃ ಸಸ್ರುಷಶ್ಚಾವಘ್ರಾಪಯತಿ |
 ಯಮೇವ ತೇ ವಾಜಂ ಲೋಕಮುಜ್ಜಯಂತಿ |
 ತಮೇವಾವರುಂಧೇ |
 ಅಜೀಜಿಪತ ವನಸ್ಪತಯ ಇಂದ್ರಂ ವಾಜಂ

ವಿಮುಚ್ಯಧ್ವಮಿತಿ ದುಂದುಭೀನ್ ವಿಮುಂಚತಿ |
ಯಮೇವ ತೇ ವಾಜಂ ಲೋಕಮಿಂದ್ರಿಯಂ
ದುಂದುಭಯ ಉಜ್ಜಯಂತಿ |
ತಮೇವಾವರುಂಧೇ || 39 ||

ಅಭಿಜಯತಿ ವಾ ಏಷಾ ವಾಗ್ಧೀಯಂತೇಸ್ಮೈ ಯುನಕ್ತಿ ಗಮಯತಿ
ಯ ಆಜಿಂ ಧಾವಂತಿ ಭವತಿ ದೇವತಯಾಷ್ಟಾ ಚ || 6 ||

ತಾಪ್ಯಂ ಯಜಮಾನಂ ಪರಿಧಾಪಯತಿ |
ಯಜ್ಞೋ ವೈ ತಾಪ್ಯಂ |
ಯಜ್ಞೇನೈವೈನಗ್ಂ ಸಮರ್ಥಯತಿ |
ದರ್ಭಮಯಂ ಪರಿಧಾಪಯತಿ |
ಪವಿತ್ರಂ ವೈ ದರ್ಭಾಃ |
ಪುನಾತ್ಯೈವೈನಂ |
ವಾಜಂ ವಾ ಏಷೋವರುರುಧ್ವತೇ |
ಯೋ ವಾಜಪೇಯೇನ ಯಜತೇ |
ಓಷಧಯಃ ಖಲು ವೈ ವಾಜಃ |
ಯದ್ಧರ್ಭಮಯಂ ಪರಿಧಾಪಯತಿ || 40 ||

ವಾಜಸ್ಯಾವರುದ್ಧೈಃ |
ಜಾಯ ಏಹಿ ಸುವೋ ರೋಹಾವೇತ್ಯಾಹ |
ಪತ್ತಿಯಾ ಏವೈಷ ಯಜ್ಞಸ್ಯಾನ್ವಾರಂಭೋನವಚ್ಛಿತ್ಯೈಃ |
ಸಪ್ತದಶಾರತ್ನಿಯೂಪೋ ಭವತಿ |

ಸಪ್ತದಶಃ ಪ್ರಜಾಪತಿಃ |
 ಪ್ರಜಾಪತೇರಾಪ್ತೈಃ |
 ತೂಪರಶ್ಚತುರಶ್ರಿಭವತಿ |
 ಗೌಧೂಮಂ ಚಷಾಲಂ |
 ನ ವಾ ಏತೇ ವ್ರೀಹಯೋ ನ ಯವಾಃ |
 ಯದ್ಗೋಧೂಮಾಃ || 41 ||

ಏವಮಿವ ಹಿ ಪ್ರಜಾಪತಿಃ ಸಮೃದ್ಭೈಃ |
 ಅಥೋ ಅಮುಮೇವಾಸ್ಮೈಃ ಲೋಕಮನ್ನವಂತಂ ಕರೋತಿ |
 ವಾಸೋಭಿವೇಷ್ವಯತಿ |
 ಏಷ ವೈ ಯಜಮಾನಃ |
 ಯದ್ಯೂಪಃ |
 ಸರ್ವದೇವತ್ಯಂ ವಾಸಃ |
 ಸರ್ವಾಭಿರೇವೈನಂ ದೇವತಾಭಿಃ ಸಮರ್ಥಯತಿ |
 ಅಥೋ ಆಕ್ರಮಣಮೇವ ತಥ್ನೇತುಂ ಯಜಮಾನಃ ಕುರುತೇ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |
 ದ್ವಾದಶ ವಾಜಪ್ರಸವೀಯಾನಿ ಜುಹೋತಿ || 42 ||

ದ್ವಾದಶ ಮಾಸಾಃ ಸಂವತ್ಸರಃ |
 ಸಂವತ್ಸರಮೇವ ಪ್ರೀಣಾತಿ |
 ಅಥೋ ಸಂವತ್ಸರಮೇವಾಸ್ಮಾ ಉಪದಧಾತಿ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |

ದ॒ಶ॒ಭಿಃ ಕ॒ಲ್ಪೈ ರೋ॒ಹತಿ |
 ನ॒ವ ವೈ ಪು॒ರುಷೇ॑ ಪ್ರಾ॒ಣಾಃ |
 ನಾಭಿ॑ರ್ದ॒ಶಮೀ॑ |
 ಪ್ರಾ॒ಣಾನೇ॒ವ ಯ॑ಥಾಸ್ಥಾನಂ ಕ॒ಲ್ಪಯಿ॒ತ್ವಾ |
 ಸು॒ವರ್ಗಂ॑ ಲೋಕಮೇತಿ |
 ಏ॒ತಾವ॒ದ್ವೈ ಪು॒ರುಷ॒ಸ್ಯ ಸ್ವಂ || 43 ||

ಯಾವ॑ತ್ಪ್ರಾ॒ಣಾಃ |
 ಯಾವ॑ದೇ॒ವಾಽಸ್ಯಾ॒ಸ್ತೌ |
 ತೇನ॑ ಸ॒ಹ ಸು॒ವರ್ಗಂ॑ ಲೋಕಮೇತಿ |
 ಸು॒ವದೇ॒ವಾಗ್ಂ ಅ॒ಗನ್ಮೇ॑ತ್ಯಾಹ |
 ಸು॒ವರ್ಗಮೇ॒ವ ಲೋಕಮೇ॑ತಿ |
 ಅ॒ಯುತಾ॑ ಅ॒ಭೂಮೇ॑ತ್ಯಾಹ |
 ಅ॒ಯುತ॑ಮಿ॒ವ ಹಿ ಸು॑ವರ್ಗೋ ಲೋಕಃ |
 ಪ್ರ॒ಜಾಪ॑ತೇಃ ಪ್ರ॒ಜಾ ಅ॒ಭೂಮೇ॑ತ್ಯಾಹ |
 ಪ್ರಾ॒ಜಾಪ॑ತ್ಯೋ॒ ವಾ ಅ॒ಯಂ ಲೋಕಃ॑ |
 ಅ॒ಸ್ಮಾದೇ॒ವ ತೇನ॑ ಲೋಕಾನ್ಮೈ॒ತಿ || 44 ||

ಸ॒ಮ॒ಹಂ ಪ್ರ॒ಜಯಾ॑ ಸಂ ಮ॒ಯಾ ಪ್ರ॒ಜೇತ್ಯಾ॑ಹ |
 ಆಶಿ॑ಷ॒ಮೇವೈ॒ತಾಮಾ॑ಶಾಸ್ತೇ |
 ಆ॒ಸಪು॑ಟೈಘ್ನಾಂತಿ |
 ಅ॒ನ್ನಂ॒ ವಾ ಇ॒ಯಂ |

ಅನ್ನಾದ್ಯೇನೈವೈನಗ್ಂ ಸಮರ್ಥಯಂತಿ |

ಊಷೈರ್ಘ್ನಂತಿ |

ಏತೇ ಹಿ ಸಾಕ್ಷಾದನ್ನಂ |

ಯದೂಷಾಃ |

ಸಾಕ್ಷಾದೇವೈನಮನ್ನಾದ್ಯೇನ ಸಮರ್ಥಯಂತಿ |

ಪುರಸ್ತಾತ್ಪ್ರತ್ಯಂಚಂ(೨) ಘ್ನಂತಿ || 45 ||

ಪುರಸ್ತಾದ್ಧಿ ಪ್ರತೀಚೀನಮನ್ನಮದ್ಯತೇ |

ಶೀರ್ಷತೋ ಘ್ನಂತಿ |

ಶೀರ್ಷತೋ ಹ್ಯನ್ನಮದ್ಯತೇ |

ದಿಗ್ಭ್ಯೋ ಘ್ನಂತಿ |

ದಿಗ್ಭ್ಯ ಏವಾಸ್ಮಾ ಅನ್ನಾದ್ಯಮವರುಂಧತೇ |

ಈಶ್ವರೋ ವಾ ಏಷ ಪರಾಜ್ಞದಘಃ |

ಯೋ ಯೂಪಗ್ಂ ರೋಹತಿ |

ಹಿರಣ್ಯಮಧ್ಯವರೋಹತಿ |

ಅಂಋತಂ ವೈ ಹಿರಣ್ಯಂ |

ಅಂಋತಗ್ಂ ಸುವರ್ಗೋ ಲೋಕಃ || 46 ||

ಅಂಋತ ಏವ ಸುವರ್ಗೇ ಲೋಕೇ ಪ್ರತಿತಿಷ್ಠತಿ |

ಶತಮಾನಂ ಭವತಿ |

ಶತಾಯುಃ ಪುರುಷಃ ಶತೇಂದ್ರಿಯಃ |

ಆಯುಷ್ಯೇವೇಂದ್ರಿಯೇ ಪ್ರತಿತಿಷ್ಠತಿ |

ಪುಷ್ಪೈಶ್ಚ ವಾ ಏತದ್ರೂಪಂ |

ಯದಜಾ |

ತ್ರಿಃ ಸಂವತ್ಸರಸ್ಯಾನ್ಯಾನ್ವಶೂನ್ವರಿ ಪ್ರಜಾಯತೇ |

ಬಸ್ತಾಜಿನಮಧ್ಯವ ರೋಹತಿ |

ಪುಷ್ಪ್ಯಾಮೇವ ಪ್ರಜನನೇ ಪ್ರತಿತಿಷ್ಠತಿ || 47 ||

ಪರಿಧಾಪಯತಿ ಗೋಧೂಮಾ ಜುಹೋತಿ ಸ್ವಂ ನೈತಿ ಪ್ರತ್ಯಂಚಂ(೨)

ಘ್ನಂತಿ ಲೋಕೋ ನವ ಚ || 7 ||

ಸಪ್ತಾನ್ವ ಹೋಮಾಂಜುಹೋತಿ |

ಸಪ್ತ ವಾ ಅನ್ನಾನಿ |

ಯಾವಂತ್ಯೇವಾನ್ವಾನಿ |

ತಾನ್ಯೇವಾವರುಂಧೇ |

ಸಪ್ತ ಗ್ರಾಂಯಾ ಓಷಧಯಃ |

ಸಪ್ತಾನ್ವರಣ್ಯಾಃ |

ಉಭಯೇಷಾಮವರುಂಧೇ |

ಅನ್ನಸ್ಯಾನ್ವಸ್ಯ ಜುಹೋತಿ |

ಅನ್ನಸ್ಯಾನ್ವಸ್ಯಾವರುಂಧೇ |

ಯದ್ವಾಜಪೇಯಯಾಜ್ಯನವರುಂಧಸ್ಯಾಶ್ಚೀಯಾತ್ || 48 ||

ಅವರುಂಧೇನ ವ್ಯಧ್ಯೇತ |

ಸರ್ವಸ್ಯ ಸಮವದಾಯ ಜುಹೋತಿ |

ಅನವರುಂಧಸ್ಯಾವರುಂಧೇ |

ಔದುಂಬರೇಣ ಸುವೇಣ ಜುಹೋತಿ |
 ಊರ್ಗ್ವಾ ಅನ್ನಮುದುಂಬರಃ |
 ಊರ್ಜ ಏವಾನ್ನಾದ್ಯಸ್ಯಾವರುದ್ಧೈಃ |
 ದೇವಸ್ಯ ತ್ವಾ ಸವಿತುಃ ಪ್ರಸವ ಇತ್ಯಾಹ |
 ಸವಿತೃ ಪ್ರಸೂತ ಏವೈನಂ ಬ್ರಹ್ಮಣಾ
 ದೇವತಾಭಿರಭಿಷಿಂಚತಿ |
 ಅನ್ನಸ್ಯಾನ್ನಸ್ಯಾಭಿಷಿಂಚತಿ |
 ಅನ್ನಸ್ಯಾನ್ನಸ್ಯಾವರುದ್ಧೈಃ || 49 ||

ಪುರಸ್ತಾತ್ಪ್ರತ್ಯಂಚಮಭಿಷಿಂಚತಿ |
 ಪುರಸ್ತಾದ್ಧಿ ಪ್ರತೀಚೀನಮನ್ನಮದ್ಯತೇ |
 ಶೀರ್ಷತೋಽಭಿಷಿಂಚತಿ |
 ಶೀರ್ಷತೋ ಹ್ಯನ್ನಮದ್ಯತೇ |
 ಆ ಮುಖಾದನ್ವವ ಸ್ರಾವಯತಿ |
 ಮುಖತ ಏವಾಸ್ಮಾ ಅನ್ನಾದ್ಯಂ ದಧಾತಿ |
 ಅಗ್ನೇಸ್ತ್ವಾ ಸಾಮ್ರಾಜ್ಯೇನಾಭಿಷಿಂಚಾಮೀತ್ಯಾಹ |
 ಏಷ ವಾ ಅಗ್ನೀಃ ಸವಃ |
 ತೇನೈವೈನಮಭಿಷಿಂಚತಿ |
 ಇಂದ್ರಸ್ಯ ತ್ವಾ ಸಾಮ್ರಾಜ್ಯೇನಾಭಿಷಿಂಚಾಮೀತ್ಯಾಹ || 50 ||

ಇಂದ್ರಿಯಮೇವಾಸ್ಮಿನ್ನೇತೇನ ದಧಾತಿ |
 ಬೃಹಸ್ಪತೇಸ್ತ್ವಾ ಸಾಮ್ರಾಜ್ಯೇನಾಭಿಷಿಂಚಾಮೀತ್ಯಾಹ |

ಬ್ರಹ್ಮ ವೈ ದೇವಾನಾಂ ಬೃಹಸ್ಪತಿಃ |
 ಬ್ರಹ್ಮಣೈವೈನಮಭಿಷಿಂಚತಿ |
 ಸೋಮಗ್ರಹಾಗ್ಶ್ಚಾವದಾನೀಯಾನಿ ಚರ್ತ್ವಿಗ್ಭ್ಯ ಉಪ ಹರಂತಿ |
 ಅಮುಮೇವ ತೈಲೋಕಮನ್ನವಂತಂ ಕರೋತಿ |
 ಸುರಾಗ್ರಹಾಗ್ಶ್ಚಾನವದಾನೀಯಾನಿ ಚ ವಾಜಸೃದ್ಭ್ಯಃ |
 ಇಮಮೇವ ತೈಲೋಕಮನ್ನವಂತಂ ಕರೋತಿ |
 ಅಥೋ ಉಭಯೇಷ್ಟೇವಾಭಿಷಿಚ್ಯತೇ |
 ವಿಮಾಥಂ ಕುರ್ವತೇ ವಾಜಸೃತಃ || 51 ||

ಇಂದ್ರಿಯಸ್ಯಾವರುದ್ಭ್ಯಃ |
 ಅನಿರುಕ್ತಾಭಿಃ ಪ್ರಾತಸ್ಸವನೇ ಸ್ತುವತೇ |
 ಅನಿರುಕ್ತಃ ಪ್ರಜಾಪತಿಃ |
 ಪ್ರಜಾಪತೇರಾಪ್ತೈಃ |
 ವಾಜವತೀಭಿರ್ಮಾರ್ಧ್ಯಂದಿನೇ |
 ಅನ್ನಂ ವೈ ವಾಜಃ |
 ಅನ್ನಮೇವಾವರುಂಧೇ |
 ಶಿಪಿವಿಷ್ಟವತೀಭಿಸ್ತತೀಯಸವನೇ |
 ಯಜ್ಞೋ ವೈ ವಿಷ್ಟುಃ |
 ಪಶವಃ ಶಿಪಿಃ |
 ಯಜ್ಞ ಏವ ಪಶುಷು ಪ್ರತಿತಿಷ್ಠತಿ |

ಬೃಹದಂತ್ಯಂ ಭವತಿ |
ಅಂತಮೇವೈನಗ್ಗ್ ಶ್ರಿಯೈ ಗಮಯತಿ || 52 ||

ಅಶ್ವೀಯಾದನ್ನಸ್ಯಾನ್ನಸ್ಯಾವರುದ್ಧ್ಯಾ ಇಂದ್ರಸ್ಯ ತ್ವಾ
ಸಾಮ್ರಾಜ್ಯೇನಾಭಿಷಿಂಚಾಮೀತ್ಯಾಹ ವಾಜಸೃತಃ ಶಿಪಿಸ್ತ್ರೀಣಿ ಚ || 8 ||

ನೃಷದಂ ತ್ವೇತ್ಯಾಹ |
ಪ್ರಜಾ ವೈ ನ್ಮಾನ್ |
ಪ್ರಜಾನಾಮೇವೈತೇನ ಸೂಯತೇ |
ದುಷದಮಿತ್ಯಾಹ |
ವನಸ್ಪತಯೋ ವೈ ದ್ರು |
ವನಸ್ಪತೀನಾಮೇವೈತೇನ ಸೂಯತೇ |
ಭುವನಸದಮಿತ್ಯಾಹ |
ಯದಾ ವೈ ವಸೀಯಾನ್ಭವತಿ |
ಭುವನಮಗನ್ನಿತಿ ವೈ ತಮಾಹುಃ |
ಭುವನಮೇವೈತೇನ ಗಚ್ಛತಿ || 53 ||

ಅಪ್ಸುಷದಂ ತ್ವಾ ಘೃತಸದಮಿತ್ಯಾಹ |
ಅಪಾಮೇವೈತೇನ ಘೃತಸ್ಯ ಸೂಯತೇ |
ವ್ಯೋಮಸದಮಿತ್ಯಾಹ |
ಯದಾ ವೈ ವಸೀಯಾನ್ಭವತಿ |
ವ್ಯೋಮಾಗನ್ನಿತಿ ವೈ ತಮಾಹುಃ |
ವ್ಯೋಮೈವೈತೇನ ಗಚ್ಛತಿ |

ಪೃಥಿ॒ವಿಷ॑ದಂ ತ್ವಾ॒ಂತರಿ॑ಕ್ಷಸದಮಿ॒ತ್ಯಾಹ॑ |
 ಏ॒ಷಾಮೇ॒ವೈತೇ॑ನ ಲೋ॒ಕಾನಾ॑ಗ್ಂ ಸೂ॒ಯತೇ॑ |
 ತಸ್ಮಾ॑ದ್ವಾಜಪೇ॒ಯಯಾ॑ಜೀ ನ ಕಂಚನ ಪ್ರ॒ತ್ಯವ॑ರೋಹತಿ |
 ಅ॒ಪೀವ॑ ಹಿ ದೇ॒ವತಾ॑ನಾಗ್ಂ ಸೂ॒ಯತೇ॑ || 54 ||

ನಾ॒ಕಸ॑ದಮಿ॒ತ್ಯಾಹ॑ |
 ಯದಾ॑ ವೈ ವಸೀ॒ಯಾನ್ಭವ॑ತಿ |
 ನಾ॒ಕಮ॑ಗನ್ನಿತಿ ವೈ ತಮಾ॒ಹುಃ |
 ನಾ॒ಕಮೇ॒ವೈತೇ॑ನ ಗಚ್ಛತಿ |
 ಯೇ ಗ್ರ॒ಹಾಃ ಪಂ॑ಚಜನೀನಾ ಇ॒ತ್ಯಾಹ॑ |
 ಪಂ॑ಚಜನಾ॒ನಾಮೇ॒ವೈತೇ॑ನ ಸೂ॒ಯತೇ॑ |
 ಅ॒ಪಾಗ್ಂ ರ॑ಸಮು॒ದ್ವಯ॑ಸಮಿ॒ತ್ಯಾಹ॑ |
 ಅ॒ಪಾಮೇ॒ವೈತೇ॑ನ ರ॑ಸಸ್ಯ ಸೂ॒ಯತೇ॑ |
 ಸೂ॒ರ್ಯರ॑ಶ್ಮಿಗ್ಂ ಸ॒ಮಾಭ್ಯ॑ತಮಿ॒ತ್ಯಾಹ॑ ಸಶು॒ಕ್ರತ್ವಾ॑ಯ || 55 ||

ಗಚ್ಛತಿ ಸೂ॒ಯತೇ॑ ನವ ಚ || 9 ||

ಇಂ॒ದ್ರೋ ವೃ॒ತ್ರಗ್ಂ ಹ॒ತ್ವಾ |
 ಅ॒ಸು॒ರಾನ್ವ॒ರಾಭಾ॑ವ್ಯ |
 ಸೋ॒ಮಾವಾ॑ಸ್ಯಾಂ ಪ್ರ॒ತ್ಯಾಗಚ್ಛ॑ತ್ |
 ತೇ ಪಿ॒ತರಃ॑ ಪೂ॒ರ್ವೇ॒ದ್ಯುರಾಗ॑ಚ್ಛನ್ |
 ಪಿ॒ತ್ಯನ್ ಯ॒ಜ್ಞೋ॒ಗಚ್ಛ॑ತ್ |
 ತಂ ದೇ॒ವಾಃ ಪು॑ನರಯಾಚಂತ |

ತಮೇ॑ಭ್ಯೋ ನ ಪುನ॑ರದದುಃ |
 ತೇ॒ಬ್ರವ॑ನ್ವರಂ ವೃ॒ಣಾಮ॑ಹೈ |
 ಅಥ॑ ವಃ ಪುನ॑ರ್ದಾ॒ಸ್ಯಾಮಃ॑ |
 ಅ॒ಸ್ಮಭ್ಯ॑ಮೇ॒ವ ಪೂ॒ರ್ವೇ॒ದ್ಯುಃ ಕ್ರಿ॒ಯಾತಾ॑ ಇತಿ || 56 ||

ತಮೇ॑ಭ್ಯಃ ಪುನ॑ರದದುಃ |
 ತಸ್ಮಾ॑ತ್ಪಿತೃ॒ಭ್ಯಃ ಪೂ॒ರ್ವೇ॒ದ್ಯುಃ ಕ್ರಿ॒ಯತೇ॑ |
 ಯತ್ಪಿ॑ತೃ॒ಭ್ಯಃ ಪೂ॒ರ್ವೇ॒ದ್ಯುಃ ಕರೋ॑ತಿ |
 ಪಿತೃ॑ಭ್ಯ॒ ಏವ॑ ತದ್ವೃ॒ಜ್ಞಂ ನಿ॒ಷ್ಟ್ರೀಯ॑ ಯಜ॑ಮಾನಃ ಪ್ರತ॑ನುತೇ |
 ಸೋಮಾ॑ಯ ಪಿ॒ತೃಪೀ॑ತಾಯ ಸ್ವ॒ಧಾ ನಮ॑ ಇತ್ಯಾ॒ಹ |
 ಪಿತು॑ರೇ॒ವಾಽಧಿ॑ ಸೋಮ॒ಪೀಥ॑ಮವ॑ರುಂಧೇ |
 ನ ಹಿ ಪಿ॒ತಾ ಪ್ರ॒ಮೀಯ॑ಮಾಣ॒ ಆಹೈ॑ಷ ಸೋಮ॒ಪೀಥ॑ ಇತಿ |
 ಇಂದ್ರಿ॑ಯಂ ವೈ ಸೋಮ॒ಪೀಥಃ॑ |
 ಇಂದ್ರಿ॑ಯಮೇ॒ವ ಸೋಮ॒ಪೀಥ॑ಮವ॑ರುಂಧೇ |
 ತೇನೇ॑ಂದ್ರಿ॒ಯೇಣ॑ ದ್ವಿ॒ತೀಯಾಂ॑ ಜಾ॒ಯಾಮ॑ಭ್ಯಶ್ನುತೇ || 57 ||

ಏತ॑ದ್ವೈ ಬ್ರಾಹ್ಮ॑ಣಂ ಪು॒ರಾ ವಾ॒ಜಶ್ರ॑ವ॒ಸಾ ವಿ॒ದಾಮ॑ಕ್ರನ್ |
 ತಸ್ಮಾ॑ತ್ತೇ ದ್ವೇ॒ದ್ವೇ ಜಾ॒ಯೇ ಅ॒ಭ್ಯಾಕ್ಷ॑ತ |
 ಯ ಏ॒ವಂ ವೇದ॑ |
 ಅಭಿ॑ ದ್ವಿ॒ತೀಯಾಂ॑ ಜಾ॒ಯಾಮ॑ಶ್ನುತೇ |
 ಅ॒ಗ್ನಯೇ॑ ಕ॒ವ್ಯವಾ॑ಹನಾಯ ಸ್ವ॒ಧಾ ನಮ॑ ಇತ್ಯಾ॒ಹ |
 ಯ ಏ॒ವ ಪಿ॑ತೃ॒ಣಾಮ॑ಗ್ನಿಃ |

ತಂ ಪ್ರೀಣಾತಿ |

ತಿಸ್ರ ಆಹುತೀರ್ಜುಹೋತಿ |

ತ್ರಿನಿದಧಾತಿ |

ಷಟ್ಸ್ಥಂಪದ್ಯಂತೇ || 58 ||

ಷಡ್ವಾ ಋತವಃ |

ಋತೂನೇವ ಪ್ರೀಣಾತಿ |

ತೂಷ್ಟೀಂ ಮೇಕ್ಷಣಮಾದಧಾತಿ |

ಅಸ್ತಿ ವಾ ಹಿ ಷಷ್ಠ ಋತುರ್ನ ವಾ |

ದೇವಾನ್ ವೈ ಪಿತೃನ್ಪ್ರೀತಾನ್ |

ಮನುಷ್ಯಾಃ ಪಿತರೋಽನು ಪ್ರಪಿಪತೇ |

ತಿಸ್ರ ಆಹುತೀರ್ಜುಹೋತಿ |

ತ್ರಿನಿದಧಾತಿ |

ಷಟ್ಸ್ಥಂಪದ್ಯಂತೇ |

ಷಡ್ವಾ ಋತವಃ || 59 ||

ಋತವಃ ಖಲು ವೈ ದೇವಾಃ ಪಿತರಃ |

ಋತೂನೇವ ದೇವಾನ್ಪಿತೃನ್ಪ್ರೀಣಾತಿ |

ತಾನ್ಪ್ರೀತಾನ್ |

ಮನುಷ್ಯಾಃ ಪಿತರೋಽನು ಪ್ರಪಿಪತೇ |

ಸಕೃದಾಚ್ಛಿನ್ನಂ ಬರ್ಹಿಭರ್ವತಿ |

ಸಕೃದಿವ ಹಿ ಪಿತರಃ |

ತ್ರಿನಿ॑ದಧಾ॑ತಿ |

ತೃ॒ತೀಯೇ॑ ವಾ ಇ॒ತೋ ಲೋ॑ಕೇ ಪಿ॒ತರಃ॑ |

ತಾನೇ॑ವ ಪ್ರೀ॒ಣಾತಿ॑ |

ಪ॒ರಾಜಾ॑ವರ್ತತೇ || 60 ||

ಹಿ॒ಲೇಕಾ॑ ಹಿ ಪಿ॒ತರಃ॑ |

ಓ॒ಷ್ಮಣೋ॑ ವ್ಯಾವೃ॒ತ ಉ॑ಪಾ॒ಯಸ್ತೇ॑ |

ಊ॒ಷ್ಮಭಾ॑ಗಾ ಹಿ ಪಿ॒ತರಃ॑ |

ಬ್ರ॒ಹ್ಮವಾ॑ದಿನೋ॒ ವದ॑ಂತಿ |

ಪ್ರಾ॒ಶ್ಯಾ(೩)ನ್ನ॑ ಪ್ರಾ॒ಶ್ಯಾ(೩)ಮಿ॑ತಿ |

ಯ॒ತ್ಪ್ರಾ॒ಶ್ಚೀಯಾ॑ತ್ |

ಜ॒ನ್ಯಮ॑ನ್ನಮದ್ಯಾತ್ |

ಪ್ರ॒ಮಾಯು॑ಕಃ ಸ್ಯಾತ್ |

ಯನ್ನ॑ ಪ್ರಾ॒ಶ್ಚೀಯಾ॑ತ್ |

ಅ॒ಹವಿಃ॑ ಸ್ಯಾತ್ || 61 ||

ಪಿ॒ತೃಭ್ಯ॑ ಆ॒ವೃಶ್ಯೇ॑ತ |

ಅ॒ವಪ್ಪೇ॑ಯಮೇ॒ವ |

ತನ್ನೇ॑ವ ಪ್ರಾ॒ಶಿತಂ॑ ನೇ॒ವಾಪ್ರಾ॑ಶಿತಂ |

ವೀ॒ರಂ ವಾ॑ ವೈ ಪಿ॒ತರಃ॑ ಪ್ರ॒ಯಂತೋ॑ ಹ॒ರಂತಿ॑ |

ವೀ॒ರಂ ವಾ॑ ದದತಿ |

ದ॒ಶಾಂ ಛಿ॑ನತಿ |

ಹರಣಭಾಗಾ ಹಿ ಪಿತರಃ |
 ಪಿತ್ಯನೇವ ನಿರವದಯತೇ |
 ಉತ್ತರ ಆಯುಷಿ ಲೋಮ ಛಿಂದೀತ |
 ಪಿತ್ಯಣಾಗ್ ಹೈತರಾಹಿ ನೇದೀಯಃ || 62 ||

ನಮಸ್ಕರೋತಿ |
 ನಮಸ್ಕಾರೋ ಹಿ ಪಿತ್ಯಣಾಂ |
 ನಮೋ ವಃ ಪಿತರೋ ರಸಾಯ |
 ನಮೋ ವಃ ಪಿತರಃ ಶುಷ್ಮಾಯ |
 ನಮೋ ವಃ ಪಿತರೋ ಜೀವಾಯ |
 ನಮೋ ವಃ ಪಿತರಃ ಸ್ವಧಾಯೈ |
 ನಮೋ ವಃ ಪಿತರೋ ಮನ್ಯವೇ |
 ನಮೋ ವಃ ಪಿತರೋ ಘೋರಾಯ |
 ಪಿತರೋ ನಮೋ ವಃ |
 ಯ ಏತಸ್ಮಿನ್ನೋಕೇ ಸ್ಥ || 63 ||

ಯುಷ್ಮಾಗ್ಸ್ತೇನು |
 ಯೇನಸ್ಮಿನ್ನೋಕೇ |
 ಮಾಂ ತೇನು |
 ಯ ಏತಸ್ಮಿನ್ನೋಕೇ ಸ್ಥ |
 ಯೂಯಂ ತೇಷಾಂ ವಸಿಷ್ಠಾ ಭೂಯಾಸ್ತ |
 ಯೇನಸ್ಮಿನ್ನೋಕೇ |

ಅಹಂ ತೇಷಾಂ ವಸಿಷ್ಠೋ ಭೂಯಾಸಮಿತ್ಯಾಹ |
 ವಸಿಷ್ಠಃ ಸಮಾನಾನಾಂ ಭವತಿ |
 ಯ ಏವಂ ವಿದ್ವಾನ್ವಿತೃಭ್ಯಃ ಕರೋತಿ |
 ಏಷ ವೈ ಮನುಷ್ಯಾಣಾಂ ಯಜ್ಞಃ || 64 ||

ದೇವಾನಾಂ ವಾ ಇತರೇ ಯಜ್ಞಾಃ |
 ತೇನ ವಾ ಏತತ್ಪಿತೃಲೋಕೇ ಚರತಿ |
 ಯತ್ಪಿತೃಭ್ಯಃ ಕರೋತಿ |
 ಸ ಈಶ್ವರಃ ಪ್ರಮೇತೋಃ |
 ಪ್ರಾಜಾಪತ್ಯಯರ್ಚಾ ಪುನರೈತಿ |
 ಯಜ್ಞೋ ವೈ ಪ್ರಜಾಪತಿಃ |
 ಯಜ್ಞೇನೈವ ಸಹ ಪುನರೈತಿ |
 ನ ಪ್ರಮಾಯುಕೋ ಭವತಿ |
 ಪಿತೃಲೋಕೇ ವಾ ಏತದ್ಯಜಮಾನಶ್ಚರತಿ |
 ಯತ್ಪಿತೃಭ್ಯಃ ಕರೋತಿ |
 ಸ ಈಶ್ವರ ಆರ್ತಿಮಾರ್ತೋಃ |
 ಪ್ರಜಾಪತಿಸ್ತ್ವಾ ವೈನಂ ತತ ಉನ್ನೇತುಮರ್ಹತೀತ್ಯಾಹುಃ |
 ಯತ್ಪ್ರಾಜಾಪತ್ಯಯರ್ಚಾ ಪುನರೈತಿ |
 ಪ್ರಜಾಪತಿರೇವೈನಂ ತತ ಉನ್ನಯತಿ |
 ನಾರ್ತಿಮಾರ್ಛತಿ ಯಜಮಾನಃ || 65 ||

ಇತ್ಯಶ್ನುತೇ ಪದ್ಯಂತೇ ಪದ್ಯಂತೇ ಷಡ್ವಾ ಋತವೋ ವರ್ತತೇಹವಿಃ
ಸ್ಯಾನ್ನೇದೀಯಃ ಸ್ಥ ಯಜ್ಞೋ ಯಜಮಾನಶ್ಚರತಿ ಯತ್ಪ್ರಿತ್ಯಭ್ಯಃ
ಕರೋತಿ ಪಂಚ ಚ || 10 ||

ದೇವಾಸುರಾ ಅಗ್ನಿಷೋಮಯೋದೇವಾ ವೈ ಯಥಾ ದರ್ಶಂ ದೇವಾ ವೈ
ಯದನ್ಯೈರ್ಗ್ರಹೈರ್ಬ್ರಹ್ಮವಾದಿನೋ ನಾಗ್ನಿಷ್ಣೋಮೋ ನ ಸಾವಿತ್ರಂ
ದೇವಸ್ಯಾಹಂ ತಾಪ್ಯಗ್ಂ ಸಪ್ತಾನ್ಮಹೋಮಾನ್ಮೃಷದಂ ತ್ವೇಂದ್ರೋ
ವೃತ್ರಗ್ಂ ಹತ್ವಾ ದಶ || 10 ||

ದೇವಾಸುರಾ ವಾಜೈವೈನಂ ತಸ್ಮಾದ್ವಾಜಪೇಯಯಾಜೀ ದೇವಸ್ಯಾಹಂ
ವಾಜಸ್ಯಾವರುದ್ಧಾ ಇಂದ್ರಿಯಮೇವಾಸ್ಮಿನ್ ಹೀಕಾ ಹಿ ಪಿತರಃ
ಪಂಚಷಷ್ಟಿಃ || 65 ||

ದೇವಾಸುರಾ ಯಜಮಾನಃ ||

|| ಹರಿಃ ಓ(೩)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ಪ್ರಥಮಾಷ್ಟಕೇ ತೃತೀಯಃ ಪ್ರಶ್ನಃ ಸಮಾಪ್ತಃ ||